

ಕರ್ನಾಟಕ ಸರ್ಕಾರ

ಸಂಖ್ಯೆ:ಗ್ರಾಅಪ: 101 :ಸುಗ್ರಾಯೋ:2009

ಕರ್ನಾಟಕ ಸರ್ಕಾರದ ಸಚಿವಾಲಯ,
ಬಹುಮಹಡಿ ಕಟ್ಟಡ,
ಬೆಂಗಳೂರು, ದಿನಾಂಕ: 02.03.2009.

ಸುತ್ತೋಲೆ

- ವಿಷಯ: ಸುವರ್ಣ ಗ್ರಾಮೋದಯ ಯೋಜನೆಯ 2ನೇ ಮತ್ತು 3ನೇ ಹಂತ ಅನುಷ್ಠಾನ ಕುರಿತು.
ಉಲ್ಲೇಖ:1.ಸರ್ಕಾರದ ಆದೇಶ ಸಂಖ್ಯೆ:ಗ್ರಾಅಪ:82:ಸುಗ್ರಾಯೋ:2008 ದಿ:03.10.2008
2.ಸರ್ಕಾರದ ಆದೇಶ ಸಂಖ್ಯೆ:ಗ್ರಾಅಪ:101:ಸುಗ್ರಾಯೋ:2008 ದಿ:01.01.2009.

ಸುವರ್ಣ ಗ್ರಾಮೋದಯ 2ನೇ ಹಂತ ಮತ್ತು 3ನೇ ಹಂತದ ಯೋಜನೆಯು ಕ್ರಮವಾಗಿ ದಿ:03.10.2008 ಹಾಗೂ 01.01.2009ರಿಂದ ಜಾರಿಗೆ ಬಂದಿರುತ್ತವೆ. ಈಗಾಗಲೇ ಸರ್ಕಾರಿ ಆದೇಶಗಳಲ್ಲಿ ಅನುಷ್ಠಾನ ಮಾರ್ಗಸೂಚಿಯು 2006-07ರಲ್ಲಿ ಜಾರಿಯಾದ ಸುವರ್ಣ ಗ್ರಾಮೋದಯ ಯೋಜನೆಯ 1ನೇ ಹಂತದಲ್ಲಿ ಅನುಸರಿಸಲಾದ ವಿಧಾನದಂತೆ ಇರುತ್ತದೆಂದು ತಿಳಿಸಲಾಗಿದೆ. ಹಾಗೂ ಈ ಕೆಳಕಂಡ ನಿಬಂಧನೆಗೊಳಪಟ್ಟು ಯೋಜನೆಯನ್ನು ಅನುಷ್ಠಾನಗೊಳಿಸುವುದು.

ವಿಭಂಧನೆಗಳು:

- 1.ಸುವರ್ಣ ಗ್ರಾಮೋದಯ ಯೋಜನೆಯ ವಿಲ್ಲಾ ಕಾಮಗಾರಿಗಳನ್ನು ಸರ್ಕಾರಿ ಆದೇಶದ ವಿಭಂಧನೆಗೊಳಪಟ್ಟು ಪಾರದರ್ಶಕ ನಿಯಮದಂತೆ ಜಿಲ್ಲಾ ಪಂಚಾಯತ್‌ಗಳು ಟೆಂಡರ್ ಮೂಲಕವೇ ಕೈಗೆತ್ತಿಕೊಳ್ಳುವುದು ಕಡ್ಡಾಯವಾಗಿರುತ್ತದೆ.
2. ತಾಲ್ಲೂಕುಗಳಿಗೆ ನಿಗದಿಪಡಿಸಿರುವ ಅನುದಾನಕ್ಕೆ ಒಳಪಟ್ಟು ಗ್ರಾಮಗಳ ಒಟ್ಟು ಜನಸಂಖ್ಯೆ ಆಧಾರಿತವಾಗಿ ತಲಾನುದಾನವನ್ನು ಲೆಕ್ಕಚಾರ ಮಾಡಿ ಗ್ರಾಮಗಳಿಗೆ ಅನುದಾನವನ್ನು ನಿಗದಿಪಡಿಸಿ ಸುವರ್ಣ ಗ್ರಾಮೋದಯ ಯೋಜನೆಯ ವಿಶೇಷ ಅನುದಾನದಡಿ ಅವಕಾಶವಿರುವ ಕಾಮಗಾರಿಗಳಿಗೆ ಅನುದಾನ ಒದಗಿಸಿಕೊಳ್ಳುವುದು.
- 3.ಸುವರ್ಣ ಗ್ರಾಮೋದಯ ಯೋಜನೆಯಡಿ ಆಯಾ ಗ್ರಾಮಗಳಿಗೆ ನಿಗದಿತ ಅನುದಾನದಲ್ಲಿ ರಸ್ತೆ ಮತ್ತು ಚರಂಡಿಗೆ ಶೇ.60, ಸಮುದಾಯ ಭವನಕ್ಕೆ (ಒಂದೇ ಕಟ್ಟಡ) ಶೇ.15, ಅಂಗನವಾಡಿ ಕಟ್ಟಡಕ್ಕೆ ಶೇ.10, ಶ್ಯಾಜ್ಜಿ ವಸ್ತು ವಿಲೇವಾರಿ (ಭೂ ಖರೀದಿ)ಗೆ ಶೇ.7, ತರಬೇತಿಗೆ ಶೇ.6, ವಿದ್ಯುಚ್ಛಕ್ತಿ(ಹೊಸ ಬಡಾವನೆಗೆ -ವಿದ್ಯುಚ್ಛಕ್ತಿ ಕಂಬ ಮತ್ತು ಸಂಪರ್ಕ)ಗೆ ಶೇ.1 ಮತ್ತು IEC ಚಟುವಟಿಕೆಗೆ ಶೇ.1.
- 4.ಕಾಮಗಾರಿಗಳನ್ನು ಕೈಗೆತ್ತಿಕೊಳ್ಳುವ ಮುನ್ನ ಅಯ್ಯಿಯಾದ ಗ್ರಾಮಗಳ ಪೂರ್ವಭಾವಿ ಸಮೀಕ್ಷೆಯೊಂದಿಗೆ ಗ್ರಾಮಗಳಿಗೆ ಅವಶ್ಯಕತೆಯಿರುವ ಸೌಲಭ್ಯಗಳನ್ನು ಜನತೆಯ ಅಶೋತ್ತರದಂತೆ ಮತ್ತು ಗ್ರಾಮ ಪಂಚಾಯತಿಯ ಅನುಮೋದನೆಯೊಂದಿಗೆ ಗ್ರಾಮಾಭಿವೃದ್ಧಿ ಯೋಜನೆಯನ್ನು ಸುತ್ತೋಲೆ ಸಂಖ್ಯೆ: ಗ್ರಾಅಪ : 243: ಯೋಜನಾ : 2006 ದಿ:11.12.2006ರನ್ವಯ ತಯಾರಿಸಿ, ಜಿಲ್ಲಾ ಪಂಚಾಯತ್ ಹಂತದಲ್ಲಿ ಅನುಮೋದನೆ ನೀಡುವುದು. ಸರ್ಕಾರದ ಪರಿಶೀಲನೆಗಾಗಿ ಪ್ರತಿ ತಾಲ್ಲೂಕಿಗೆ 1-2 ಗ್ರಾಮಾಭಿವೃದ್ಧಿ ಯೋಜನೆಗಳನ್ನು ಸಲ್ಲಿಸಿ ಅನುಮೋದನೆಗೊಂಡ ಗ್ರಾಮಾಭಿವೃದ್ಧಿ ಯೋಜನೆಗಳನ್ನು ಧೃದೀಕರಿಸಿಕೊಳ್ಳುವುದು.

5. ಗ್ರಾಮಾಭಿವೃದ್ಧಿ ಯೋಜನೆಯಲ್ಲಿ ಅಡಕಮಾಡಲಾಗುವ ಕಾಮಗಾರಿಗಳನ್ನು ಸ್ಥಳ ಲಭ್ಯತೆ ಮತ್ತು ಅವಶ್ಯಕತೆಯ ಅಧಾರದ ಮೇಲೆ ಸೇರಿಸತಕ್ಕದ್ದು. ಒಂದು ಸಲ ಯಾವುದೇ ಕಾಮಗಾರಿಗಳನ್ನು ಅಡಕ ಮಾಡಿದಲ್ಲಿ ಅವುಗಳನ್ನು ಬದಲಾವಣೆ ಮಾಡತಕ್ಕದ್ದಲ್ಲ.

6. ಸರ್ಕಾರದ ಸುತ್ತೋಲೆ ಸಂಖ್ಯೆ:ಗ್ರಾಅಪ:150:ಅರ್/ಅರ್/ಸಿ 2006 (ಪಿ2) ದಿನಾಂಕ:07-03-2007ರಲ್ಲಿ ತಿಳಿಸಿರುವ ಚಟುವಟಿಕೆಗಳನ್ನು ಅದ್ಭುತ ಮೇರೆಗೆ ಕೈಗೆತ್ತಿಕೊಳ್ಳುವುದು

7. ರಸ್ತೆ, ಚರಂಡಿ ಮತ್ತು ಎಲ್ಲಾ ಸಿವಿಲ್ ಕಾಮಗಾರಿಗಳನ್ನು ಕ್ರೋಡೀಕರಿಸಿ ಒಂದೇ ಅಂದಾಜು ಪಟ್ಟಿಯನ್ನು ತಯಾರಿಸಿ, ತಾಂತ್ರಿಕ ಮತ್ತು ಅಡಳಿತಾತ್ಮಕ ಅನುಮೋದನೆ ಪಡೆಯತಕ್ಕದ್ದು.

8. ಅರ್ಧ ವ್ಯತ್ಯಾಸಾರದ (U- ಮಾದರಿ)ಚರಂಡಿಗಳನ್ನು ನಿರ್ಮಿಸತಕ್ಕದ್ದು.

9. ಸುವರ್ಣ ಗ್ರಾಮೋದಯ ಯೋಜನೆಯಡಿ ಅವಕಾಶವಿಲ್ಲದ ಕಾಮಗಾರಿ / ಕಾರ್ಯಕ್ರಮಗಳಿಗೆ ಸಂಬಂಧಪಟ್ಟ ಇಲಾಖೆಗಳಡಿ ಅನುದಾನವನ್ನು ಹೊಂದಾಣಿಕೆ ಮಾಡಿಕೊಳ್ಳತಕ್ಕದ್ದು.

10. ಕೇವಲ ಕಂಪ್ಯೂಟರ್ ತರಬೇತಿ ಮಾತ್ರವಲ್ಲದೆ ಉತ್ಪಾದನೆ ಮತ್ತು ಸೇವಾ ವಲಯಗಳ ತರಬೇತಿಗಳಿಗೆ ನಿಗದಿತ ಅನುದಾನದಲ್ಲಿ ಹಂಚಿಕೆ ಮಾಡಿಕೊಂಡು 3 ಕ್ಷೇತ್ರಗಳ ತರಬೇತಿಗೆ ಸಮನಾಗಿ (ತಲಾ ಶೇ.2) ಅದ್ಭುತ ನೀಡುವುದು.

11. 2006-07ನೇ ಸಾಲಿನಲ್ಲಿ 19 ಜಿಲ್ಲೆಗಳಲ್ಲಿನ RUDSETI ಸಂಸ್ಥೆಗಳಿಗೆ ತಲಾ ರೂ.7.25 ಲಕ್ಷಗಳಂತೆ ಗಣಕಯಂತ್ರ ತರಬೇತಿಗಾಗಿ ಮೂಲಸೌಕರ್ಯಗಳನ್ನು ಒದಗಿಸಿಕೊಳ್ಳಲು ಸರ್ಕಾರಿ ಅದೇಶ ಸಂಖ್ಯೆ ಗ್ರಾಅಪ:32:ಗ್ರಾಇಂಕಾ:2007 ದಿ:17.09.2007ರಲ್ಲಿ ಅನುದಾನ ಬಿಡುಗಡೆ ಮಾಡಲಾಗಿದೆ. ಗಣಕಯಂತ್ರ ತರಬೇತಿ ಪಡೆಯಲು ಸದರಿ ಸಂಸ್ಥೆಗಳಿಗೆ ಅಯ್ಯಿಯಾದ ಗ್ರಾಮಗಳ ವಿದ್ಯಾವಂತ ನಿರುದ್ಯೋಗಿಗಳನ್ನು ನಿಯೋಜಿಸುವುದು.

12. ತಾಂತ್ರಿಕ ತರಬೇತಿಗಾಗಿ ಅಯೋಜಿಸಿಕೊಳ್ಳಲಾದ ಮೊತ್ತಕ್ಕೆ ಮತ್ತು ತರಬೇತಿಯಲ್ಲಿ ನೀಡಲಾಗುವ ಶಿಷ್ಯ ವೇತನ, ಗೌರವ ಧನ, ಕಟ್ಟಡ, ಯಂತ್ರೋಪಕರಣಗಳ ಅಳವಡಿಕೆ ಬಗ್ಗೆ ಸಂಬಂಧಪಟ್ಟ ಇಲಾಖೆಯ ಮಾರ್ಗಸೂಚಿಗಳನ್ನು ಅಳವಡಿಸಿಕೊಂಡು ತರಬೇತಿಯನ್ನು ಏರ್ಪಡಿಸುವ ಮೊದಲು ಜಿಲ್ಲಾ ಪಂಚಾಯತಿಯಿಂದ ಅನುಮೋದನೆ ಪಡೆದು ಅನುಷ್ಠಾನಗೊಳಿಸುವುದು.

(ಪಿ.ಕೆ.ವಿ.ಕೆ.ಮಾಲ್)

ಸರ್ಕಾರದ ಸಾರ್ವಜನಿಕ ಕಾರ್ಯದರ್ಶಿಗಳು
ಗ್ರಾಮೀಣಾಭಿವೃದ್ಧಿ ಮತ್ತು ಪಂ.ರಾಜ್ ಇಲಾಖೆ

ಪ್ರತಿಯನ್ನು:

ರಾಜ್ಯದ ಎಲ್ಲಾ ಜಿಲ್ಲಾ ಪಂಚಾಯತ್‌ಗಳ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳಿಗೆ